

Løgtingslög um Búskaparráð

Samsvarandi samtykt Løgtingsins staðfestir og kunnger lögmaður hesa løgtingslög:

§ 1. Búskaparráðið fylgir við búskaparligum viðurskiftum í landinum og kemur við óheftari búskaparligari ráðgeving og frágreiðingum um búskaparligu gongdina.

§ 2. Landsbankanevndin, sbr. § 2 í løgtingslög um Landsbanka Føroya og Føroya váðaráð, er Búskaparráðið.

Stk. 2. Landsstýrismaðurin ásetur nevndarsamsýningarnar.

§ 3. Búskaparráðið ger árliga tvær konjunkturfrágreiðingar, sum verða almannakunngjørðar 1. mars og 1. september.

Stk. 2. Búskaparráðið kann harumframt gera temafrágreiðingar og ráðgeva landsstýrinum í øðrum málum.

§ 4. Landsbankin røkir skrivarauppgávuna og hevur dagligu umsitingina hjá Búskaparráðnum.

§ 5. Henda løgtingslög kemur í gildi dagin eftir, hon er kunngjørd og samstundis fer úr gildi løgtingslög nr. 50 frá 11. maí 2009 um Búskaparráð.

Í Tinganesi, 5. maí 2021

Bárður á Steig Nielsen (sign.)

lögmaður

Lm. nr. 97/2020